

قازقستان کے سفیر کسٹافن نے کہا کہ گوجرانوالہ ایک نہایت اہم صنعتی شہر ہے اس شہر کی صنعتی اہمیت کو مد نظر رکھتے ہوئے میرا آج گوجرانوالہ کی بزنس کمیونٹی سے ملنے کا مقصد یہی ہے کہ قازقستان اور گوجرانوالہ کی بزنس کمیونٹی کے مابین تجارت کو فروغ دے کر تجارتی حجم کو بڑھایا جائے۔ پچھلے چند سالوں سے تجارتی حجم کچھ بہتر نہیں ہے اسے بڑھانے کی ضرورت ہے۔ انہوں نے کہا کہ گوجرانوالہ کی بزنس کمیونٹی کے لیے قازقستان میں بے شمار سرمایہ کاری کے مواقع موجود ہیں۔ انڈسٹری کی مین ضرورت انرجی ہے جبکہ ہمارے ہاں انرجی انتہائی سستے ریٹس پر موجود ہے۔ اس کے علاوہ کنسٹرکشن اور ریسیکلنگ، ٹیکسٹائل و دیگر بے شمار پروجیکٹس میں پوٹینشل موجود ہے ضرورت اس امر کی ہے کہ بروقت معلومات کا تبادلہ کر کے دونوں ممالک کی معشت کو مضبوط کیا جائے انہوں نے بتایا کہ قازقستان میں 14 ٹیکس فری سپیشل اکنامک زون موجود ہیں اس سے بھرپور استفادہ حاصل کیا جاسکتا ہے۔ انہوں نے مزید بتایا کہ آئندہ سال لاہور سے ڈائریکٹ فلائٹ شروع ہونے جا رہی ہے جس سے بزنس کمیونٹی کو آمد و رفت میں آسانی میسر آئے گی۔ گوجرانوالہ کی مصنوعات انتہائی خوبصورت عالمی معیار کی ہیں ہمارے لوگ ان مصنوعات میں گہری دلچسپی رکھتے ہیں۔ سفارت خانے نے لاہور میں قازقستان ہاؤس بنایا ہے گوجرانوالہ کی بزنس کمیونٹی وہاں بھی وزٹ کریں میری خواہش ہے کہ گوجرانوالہ کی صدر چیمبر کی سربراہی میں ایک تجارتی وفد قازقستان لے کر جائیں جہاں ثقافتی اور معاشی تعلقات سے متعلق مختلف میٹنگز کا بندوبست کیا جائے گا۔ گوجرانوالہ چیمبر کی ریگمنڈیشن پر بزنس کمیونٹی کو سی فائیو انویسٹریوزہ تین دن کے اندر جاری کیا جائے گا۔